

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

नव आगंतुक विद्यार्थी हेतु स्टूडेंट इंडक्शन प्रोग्राम आयोजित

पंतनगर। 04 अगस्त 2021। विश्वविद्यालय के कृषि व्यवसाय प्रबंधन महाविद्यालय में 42 विद्यार्थियों प्रवेश के साथ शैक्षणिक सत्र 2021-22 की प्रवेश प्रक्रिया संपन्न हुई। नव आगंतुक विद्यार्थियों हेतु स्टूडेंट इंडक्शन प्रोग्राम 26 जुलाई से 1 अगस्त 2021 तक वर्चुअल मोड में किया गया।

इंडक्शन प्रोग्राम के प्रथम दिवस पर कार्यक्रम का उद्घाटन अधिष्ठाता, स्नातकोत्तर, डा. के.पी. रावेरकर एवं अधिष्ठाता, कृषि व्यवसाय प्रबंधन, डा. आर.एस. जादौन द्वारा संयुक्त रूप से किया गया। उद्घाटन सत्र के उपरांत आगंतुक छात्रों को महाविद्यालय कर्मियों का परिचय कराया गया। महाविद्यालय के प्रथम अधिष्ठाता, डा. वी.पी.एस. अरोरा ने विद्यार्थियों को संबोधित किया। वीडियो के माध्यम से विद्यार्थियों को विश्वविद्यालय के विभिन्न घटकों का भ्रमण कराया गया एवं समस्त गतिविधियों से रुबरु कराया गया। कार्यक्रम के दूसरे दिन प्रबंध निदेशक, के.एल.ए. रुद्रपुर, श्री अशोक अग्रवाल ने विद्यार्थियों को नई तकनीकों एवं विपणन के गुणों के बारे में बताया।

कुलसचिव, डा. ए.के. शुक्ला; अधिष्ठाता, छात्र कल्याण, डा. बृजेश सिंह; अधिष्ठाता, कृषि, डा. एस.के. कश्यप; अधिष्ठाता, स्नातकोत्तर, डा. के.पी. रावेरकर; उप-निबंधक, डा. जे.सी. बडोला; पुस्तकालयाध्यक्ष डा. नीना सिंह एवं सी.सी.एफ. प्रभारी, डा. चेतन सिंह नेगी ने अपने विभागों की कार्यशैली के बारे में नव आगंतुकों को अवगत कराया।

छात्रों के आंतरिक विकास हेतु डा. एन.के. शर्मा ने छात्रों को संबोधित किया। अतिथि व्याख्यान के अन्तर्गत प्रतिमा खंडेलवाल ने विद्यार्थियों का उत्साहवर्धन किया। रिकल मित्र से अर्चना ठकरान, डा. श्रुति त्रिपाठी, डा. रश्मि राय और वंदना राय ने विद्यार्थियों को व्यवसाय एवं सॉफ्ट स्किल्स के बारे में जानकारी दी।

कार्यक्रम के अंतिम सत्र में लिटरेरी कमेटी द्वारा प्रतियोगिता का आयोजन किया गया जिसमें अनिरुद्ध सूद ने पहला, विशाल बजाज ने दूसरा और निकिता ने तीसरा स्थान प्राप्त किया। समापन समारोह में कल्चरल कमेटी द्वारा रंगारंग कार्यक्रम प्रस्तुत किया जिसमें विद्यार्थियों ने अपनी प्रस्तुतियां प्रस्तुत कीं। कार्यक्रम के अंत में डा. सौरभ सिंह ने धन्यवाद प्रस्तुत किया। इस कार्यक्रम के दौरान पूर्व विद्यार्थियों ने भी नव आगंतुकों का उत्साह वर्धन किया। इस अवसर पर महाविद्यालय के समस्त वैज्ञानिक, अधिकारी, कर्मचारी एवं विद्यार्थी उपस्थित थे।